

परिविक्षाधीन तहसिलदार
पदावर नियुक्ती - कोकण विभाग

महाराष्ट्र शासन
महसूल व वन विभाग,
नागरीक व्यापार केंद्र, ३२ वा मजला,
कफ परेड, मुंबई-४०० ००५
शासन आदेश क्रमांक :- आरसोटो/०१/२०१२/प्र.क्र.०१/३-१
मंत्रालय, मुंबई-४०० ०३२.
दिनांक :- १७ ऑगस्ट, २०१२

काचा :- शासन आदेश, शालेय शिक्षण व क्रिडा विभाग क्र. राक्रीधो-२००२/प्र.क्र.६८/क्रोयुमे-२,
दि. ३०.०४.२००५

शासन आदेश :-

राज्याचे नाव उज्ज्वल केलेल्या अत्युच्च गुणवत्ताधारक खेळाडूंना शासन सेवेत थेट नियुक्ती देण्याबाबत राज्य शासनाच्या धोरणात्मक निर्णयाच्या अनुषंगाने मा.मुख्यमंत्रा महोदयांच्या अध्यक्षतेखालील समितीच्या दि.४.१०.२०११ रोजी झालेल्या बैठकीत श्री.विरधवल विक्रम खांडे, जलतरणपटू यांना "परिविक्षाधीन तहसिलदार-गट अ" (वेतनश्रेणी रु.२५६००-३१२०० + ग्रेड वेतन रु.५०००/-) चा पदावर खुल्या प्रवर्गातून खेळाडू म्हणून कोकण महसूल विभागात खाली नमूद केलेल्या अटी व शर्तीच्या अधीन राहून थेट नियुक्ती देण्यास शासनाची मंजूरी देण्यात येत आहे.

२. तहसिलदार पदाच्या सेवाप्रवेश नियमातील तसेच या पदाशी संबंधित नियमावलीमधील तरतुदीनुसार परिविक्षाधीन तहसिलदार यांना शासन सेवेत नियुक्ती देण्यासंबंधीच्या अटी व शर्ती खालीलप्रमाणे आहेत.

i) "परिविक्षाधीन तहसिलदार" या पदावर नियुक्ती देण्यात आलेल्या उमेदवारांस त्यांची प्रथम वेतनवाढ देण्यास परिविक्षाधीन कालावधीत एक वर्ष पूर्ण झाल्यानंतर अनुमती देण्यात येईल व त्यानंतरची वेतनवाढ त्यांनी परिविक्षाधीन कालावधी समाधानकारकरीत्या पूर्ण केल्यानंतर मिळेल. परिविक्षाधीन कालावधीत नियमाप्रमाणे मिळणारा महागाई भत्ता व इतर भत्ते त्यांना देय राहतील.

ii) श्री.विरधवल खांडे हे दोन वर्षांकरिता परिविक्षाधीन तहसिलदार म्हणून विभागीय आयुक्त कोकण विभाग यांच्या नियंत्रणाखाली राहतील.

अ) श्री.विरधवल खांडे यांना परिविक्षाधीन कालावधीत महसूल अधिकाऱ्यांची विभागीय परीक्षा उत्तीर्ण करावी लागेल व शासन निर्णय, महसूल व वन विभाग क्रमांक टीआरएन ११/२००१/प्र.क्र.५२ ९/ई-१, दि.७.११.२००१ अन्वये विहित केलेल्या प्रशिक्षण कार्यक्रम समाधानकारकरीत्या पूर्ण करावा लागेल. जे उमेदवार महसूल अधिकाऱ्यांची विभागीय परीक्षा उत्तीर्ण होणार नाही आणि / किंवा प्रशिक्षण समाधानकारक पूर्ण करणार नाही तसेच त्यांची वर्तणूक असमाधानकारक किंवा गट-अ च्या अधिकाऱ्यास शोभेशी न आढळल्यास त्यांची नियुक्ती रद्द होण्यास पात्र ठरतील.

आ) श्री.विरधवल खांडे यांना नियमाप्रमाणे मराठी भाषा, हिंदी भाषा परीक्षा विहित मुदतीत उत्तीर्ण करावे लागेल किंवा सदर परीक्षा उत्तीर्ण होण्यातून सूट मिळावावी लागेल.

iii) विभागीय आयुक्त, कोकण विभाग यांनी श्री.विरधवल खांडे यांची प्रशिक्षणासाठी योग्य अशा जिल्ह्यात नेमणूक करावी व त्यांचा सदर जिल्ह्यात प्रशिक्षणासाठी रुजू होण्याचा दिनांक शासनास त्वरीत कळवावा.

iv) श्री.खांडे यांनी विभागीय आयुक्त, कोकण विभाग यांचेशी त्वरीत संपर्क साधावा व हा शासन आदेश मिळाल्यापासून एक महिन्याच्या आत परिविक्षाधीन तहसिलदार म्हणून शासन सेवेत रुजू जावे. त्यांना शासन सेवेमध्ये रुजू होण्याकरिता दिलेला कालावधी अपवादार्थक परिस्थिती शिवाय वाढवून देण्यात येणार नाही.

संबंधित उमेदवार या मुदतीत परिविक्षाधीन तहसिलदार या नियुक्तीच्या पदावर रुजू होणार नाहीत, त्यांच्या नेमणुकीचे आदेश कोणतीही पूर्वसूचना न देता रद्द करण्यात येतील, याचो संबंधित उमेदवारांनी नोंद घ्यावी. जर त्यांना नियुक्ती पदावर रुजर होण्यासाठी एक महिन्यापेक्षा अधिक कालावधी हवा असेल, तर त्यांनी त्याप्रमाणे शासनाला हा आदेश प्राप्त होतारच तात्काळ कळवावे, शासन त्याबाबत तपासणी करून, आवश्यक असल्यास नेमणुकीच्या पदावर/ठिकाणी रुजू होण्याकरिता कालावधी वाढवून देईल, नियुक्ती स्विकारण्यासाठी करावा लागणारा प्रवास खर्च त्यांना स्वतःला करावा लागेल.

v) श्री.खाडे यांना शासन सेवेमध्ये रुजू झाल्यानंतर शासनाने विहित केलेले पायाभूत प्रशिक्षण पूर्ण करणे आवश्यक आहे, या प्रशिक्षण कार्यक्रमांमध्ये परिविक्षाधीन अधिकार्यांकरिता संचालक, यशवंतराव चव्हाण अकॅडमी अंतर्गत डेक्कलपमेंट अंडर्मिनिस्ट्रेशन (यशदा), राजभवन, कॉम्प्लेक्स, बाणेरगोड, पुणे व अन्य प्रशिक्षण संस्था येथे आयोजित करण्यात येणा-या प्रशिक्षण कार्यक्रमाचाही समावेश आहे, याचीही संबंधित उमेदवारांनी नोंद घ्यावी.

vi) श्री.खाडे यांची विनंती व प्रशासकीय सोय लक्षात घेऊन संबंधित महसूल विभागात नियुक्ती देण्यात आलेली आहे, तसेच तहसिलदार पदाच्या सेवा प्रवेश नियमानुसार तहसिलदारांचा संवर्ग हा विभागीय संवर्ग आहे, त्यामुळे सदर नियुक्तीचा विभाग कोणत्याही परिस्थितीत बदलून देण्यात येणार नाही. तसेच याबाबत कोणत्याही प्रकारचा राजकीय दबाव आणल्यास सदर कृती महाराष्ट्र नागरी सेवा (वर्तणूक) नियम, १९७९ नुसार शिस्तभंग ठरेल व संबंधितांविरुद्ध शिस्तभंगाचो कारवाई करण्यात येईल, याची कृपया नोंद देण्यात यावी.

vii) श्री.खाडे यांना शासकीय सेवेत रुजू झाल्यानंतर सेवेचा राजीनामा द्यावयाचा असेल तर त्यांनी एक महिन्याची पूर्वसूचना संबंधित आयुक्तांमार्फत शासनास देणे आवश्यक राहिल अथवा एक महिन्याचे वेतन शासनाकडे जमा करणे आवश्यक राहिल.

viii) वर नमूद केलेल्या अटी व शर्तीव्यतिरिक्त महाराष्ट्र शासनाच्या अधिका-यांना लागू असलेले सर्व नागरी सेवाविषयक सर्वसाधारण नियम लागू राहतील, तसेच तहसिलदार यांचेसाठी असलेले सेवाप्रवेश नियम तसेच परोक्षा नियम इत्यादी नियमांतील तरतुदी श्री.खाडे यांच्या निदर्शनास आणून देण्याची जबाबदारी संबंधित विभागीय आयुक्त यांची राहिल.

ix) श्री.विरधवल विक्रम खाडे या खुल्या प्रवर्गातील खेळाडूंना वेदयकीय तपासणी तसेच चारित्र्य व वर्तणूक पडताळणी करण्याच्या व त्याबाबतच्या अहवालाच्या अर्थाने राहून तहसिलदार गट-अ (वेतनश्रेणी रु.१५६००-३९१०० + ग्रेड वेतन रु.५०००/-) या पदावर नियुक्ती देण्यात येत आहे, श्री.खाडे यांनी नियुक्ती आदेश प्राप्त झाल्याच्या दिनांकापासून ७ दिवसांच्या आत कक्ष अधिकारी ई-१, महसूल व वन विभाग, ३२ वा मजला, मार्गातिक व्यापार केंद्र, सेंटर-१, कफ परेड, मुंबई-४०० ००५ यांचेशी संपर्क साधून त्यांचे साक्षांकन नमुने भरून द्यावेत, ज्या आधारे सदर खेळाडूंची वेदयकीय तपासणी व चारित्र्य व वर्तणूक पडताळणी बाबतची कार्यवाही शासनस्तरवरून करण्यात येईल.

सदर शासन आदेश शासनाच्या संकेतस्थळावर उपलब्ध असून, त्याचा संकेतांक क्रमांक २०१२०८१७१२५५४६०३०३ असा आहे.

महाराष्ट्राचे राज्यपाल यांच्या आदेशानुसार व नावाने,


(मिलिंद कुळकर्णी)

कार्यासन अधिकारी, महाराष्ट्र शासन

प्रति,

१) अपर मुख्य सचिव, शालेय शिक्षण व क्रिडा विभाग, मंत्रालय, मुंबई

२) विभागीय आयुक्त, कोकण विभाग, कोकण भवन, नवी मुंबई

प्रतिलिपी,

- १) मा. मुख्यमंत्री यांचे प्रधान सचिव यांना माहितीस्तव
- २) मा. उपमुख्यमंत्री यांचे खाजगी सचिव यांना माहितीस्तव
- ३) सचिव, महाराष्ट्र लोकसेवा आयोग, मुंबई (पत्राने)
- ४) महालेखापाल-१, (लेखा व अनुज्ञेयता) महाराष्ट्र, मुंबई
- ५) महालेखापाल-२, (लेखा व अनुज्ञेयता) महाराष्ट्र, नागपूर
- ६) अधिदान व लेखा अधिकारी, मुंबई
- ७) निवासी लेखा अधिकारी, मुंबई
- ८) श्री. विरधवल खाडे, जलतरण फट्ट (विभागीय आयुक्त, कोकण विभागामार्फत)
- ९) संचालक, यशवंतराव चव्हाण अँकॅडमी ऑफ डेव्हलपमेंट अँडमिनिस्ट्रेशन (यशदा), राजभवन, कॉम्प्लेक्स, बाणेर रोड, पुणे
- १०) अवर सचिव (क्रि.सं. २), शालेय व शिक्षण व क्रिडा विभाग, मंत्रालय, मुंबई यांना माहितीस्तव
- ११) कार्यासन अधिकारी ई-२/ई-३/ई-४, म. ख. व. वि. जा. स्या. केंद्र, कफ परेड, मुंबई
- १२) निवडनस्ती (ई-१)